

# नेकी की दीवार को और बनाएंगे व्यावहारिक



पोरसा, जरूरत से ज्यादा संचित हो जाने वाली वस्तुओं को जरूरतमंदों तक पहुंचाने का माध्यम बनी नेकी की दीवार को और व्यावहारिक बनाया जाएगा। जिला समन्वयक आनंद विभाग बालकृष्ण शर्मा ने दो दिन पूर्व निरीक्षण करने के बाद इस पर जोर दिया। नगर में रेस्ट हाउस के बाहर मुख्य रोड पर नेकी की दीवार का संचालन समाजसेवी डॉ. अनिल गुप्ता के समन्वय से किया जा रहा है। सचिव संतोष प्रजापति भी मौजूद रहे। नेकी की दीवार की व्यवस्थाओं

को ऑनलाइन वरिष्ठ अधिकारियों को दिखाने के बाद यह निर्णय लिया गया है। नेकी की दीवार पर लोग साफ-सुथरे और अपने लिए अनुपयोगी कपड़े, बर्तन, जूते, खिलौने आदि छोड़ जाते हैं और जरूरतमंद लोग उसे ले जाते हैं। इससे बिना धन खर्च किए व्यवस्थाएं कुछ हद तक पूरी हो जाती हैं। लोग जो सामान छोड़ जाते हैं, उसे समाजसेवी डॉ. गुप्ता समाजसेवियों व अपने सहयोगियों के साथ मिलकर व्यवस्थित करते हैं।